

പതിനാലാം കേരള നിയമസഭ

അഞ്ചാം സമ്മേളനം

2017 മെയ് 05, വെള്ളി

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി  
വനവും മൃഗസംരക്ഷണവും മൃഗശാലകളും വകുപ്പുമന്ത്രി  
മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി  
തൊഴിലും എക്സൈസും വകുപ്പുമന്ത്രി

ഇതരസംസ്ഥാന തൊഴിലാളികളുടെ തൊഴിൽ-ജീവിത സാഹചര്യങ്ങൾ മെച്ചപ്പെടുത്താനുള്ള നടപടി

\*211. ശ്രീ.കെ. ദാസൻ

,, ആന്റണി ജോൺ

,, കാരാട്ട് റസാഖ്

,, പി.കെ. ശശി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മറ്റു സംസ്ഥാനങ്ങളിൽ നിന്നുള്ള തൊഴിലാളികളുടെ തൊഴിൽ-ജീവിത സാഹചര്യങ്ങൾ മെച്ചപ്പെടുത്താനായി ആവിഷ്കരിച്ചിട്ടുള്ള പദ്ധതികൾ എന്തൊക്കെയാണ്;
- (ബി) സംസ്ഥാനത്ത് ആവിഷ്കരിച്ചിട്ടുള്ള കുടിയേറ്റ തൊഴിലാളി ക്ഷേമപദ്ധതി, പ്രത്യേക ബോർഡ് രൂപീകരിച്ച് ഫലപ്രദമായി നടപ്പിലാക്കാൻ സാധിക്കുമോ;
- (സി) ആകർഷകമായ ക്ഷേമപദ്ധതികളും സൗജന്യ ചികിത്സാ പദ്ധതികളും ആവിഷ്കരിച്ച് അവയെ തൊഴിലാളികളുടെ രജിസ്ട്രേഷനുമായി ബന്ധിപ്പിച്ച് പ്രസ്തുത രജിസ്ട്രേഷൻ പദ്ധതി വിജയകരമാക്കാൻ സാധിക്കുമോ എന്ന് പരിശോധിക്കുമോ;
- (ഡി) അടിസ്ഥാന സൗകര്യവും ശുചിത്വവുമുള്ള വാസ സൗകര്യങ്ങൾ ഉറപ്പു വരുത്താനായി വേണ്ട പരിശോധന കാര്യക്ഷമമാക്കുമോ?

പട്ടിക- ഗോത്രവർഗ്ഗക്കാരുടെ സമഗ്ര വികസനത്തിനായുള്ള പദ്ധതികൾ

\*212. ശ്രീ.സി. കെ. ശശീന്ദ്രൻ

„ പി.വി. അൻവർ

„ ബി.ഡി. ദേവസ്സി

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടിക- ഗോത്രവർഗ്ഗക്കാരുടെ സമഗ്ര വികസനത്തിനായി ആവിഷ്കരിച്ചിട്ടുള്ള പദ്ധതികൾ ഏതെല്ലാമാണ്;
- (ബി) എല്ലാവർക്കും കുടിവെള്ളവും ആരോഗ്യ സുരക്ഷയും ഭവനവും ഉറപ്പാക്കുന്നതോടൊപ്പം സ്ഥായിയായ വികസന പദ്ധതികൾ വഴി ഉപജീവനമാർഗം നൽകുന്നതിനും പദ്ധതികൾ ഉണ്ടോ;
- (സി) കേന്ദ്ര സർക്കാർ പദ്ധതിയായ വനബന്ധു കല്യാൺയോജന പ്രകാരം സംസ്ഥാനത്തെ പട്ടിക- ഗോത്രവർഗ്ഗക്കാരുടെ ഉന്നമനത്തിന് രൂപം നൽകിയിട്ടുള്ള പദ്ധതികൾ എന്തൊക്കെയാണെന്നും അവയ്ക്കായി ലഭിക്കുന്ന കേന്ദ്രസഹായം എത്രയെന്നും അറിയിക്കുമോ?

വനാതിർത്തി ജണ്ട ഇട്ട് വേർതിരിക്കുന്ന നടപടി

\*213. ശ്രീമതി ഇ.എസ്.ബിജിമോൾ

ശ്രീ.ജി.എസ്.ജയലാൽ

„ ആർ. രാമചന്ദ്രൻ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനാതിർത്തി ജണ്ട ഇട്ട് വേർതിരിക്കുന്ന നടപടി പുരോഗമിക്കുന്നുണ്ടോ; ഉണ്ടെങ്കിൽ വേർതിരിക്കാനായി അവശേഷിക്കുന്ന വനാതിർത്തി എത്ര കിലോമീറ്ററാണെന്ന് വ്യക്തമാക്കുമോ;
- (ബി) ഇതിലേക്കായി എത്ര ജണ്ടുകൾ നിർമ്മിക്കണമെന്ന് കണക്കാക്കിയിട്ടുണ്ടോ; സംസ്ഥാനത്ത് എവിടെയാണ് ജണ്ട നിർമ്മാണം അവശേഷിക്കുന്നത് എന്ന് അറിയിക്കുമോ;
- (സി) വനമേഖല ജണ്ട ഇട്ട് വേർതിരിക്കുന്നതുമായി ബന്ധപ്പെട്ട് നേരിടുന്ന പ്രധാന പ്രശ്നങ്ങൾ എന്തൊക്കെയാണ് എന്ന് വെളിപ്പെടുത്തുമോ?

വനസംരക്ഷണ പദ്ധതികൾ

\*214. ശ്രീ.പി.ടി. തോമസ്

„ വി.ടി.ബൽറാം

„ സണ്ണി ജോസഫ്

„ അനിൽ അക്കര : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനസംരക്ഷണത്തിനായി പുതിയ പദ്ധതികൾ പ്രഖ്യാപിക്കുമ്പോഴും, വനവിസ്തൃതി ചുരുങ്ങുന്നുവെന്നത് വസ്തുതയാണോ;
- (ബി) ഈ വർഷം കാട്ടുതീ മൂലം എത്ര ഹെക്ടർ വനം കത്തിനശിച്ചുവെന്നാണ് കണക്കാക്കിയിട്ടുള്ളത്;
- (സി) വരൾച്ച കാരണം വന്യജീവികൾ നാട്ടിലേക്കിറങ്ങുന്നതും നാശനഷ്ടങ്ങൾ വരുത്തുന്നതും തടയുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളത് എന്ന് വ്യക്തമാക്കുമോ?

ദേശീയ മത്സ്യവികസന ബോർഡ് പ്രവർത്തനങ്ങൾ

\*215. ശ്രീ.വി. ജോയി

,, എസ്.ശർമ്മ

,, എം. നൗഷാദ്

,, എ. എൻ. ഷംസീർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ മത്സ്യമേഖലയിൽ ദേശീയ മത്സ്യവികസന ബോർഡ് സാമ്പത്തിക സഹായം നൽകുന്ന പദ്ധതികൾ ഏതെല്ലാമാണ്;
- (ബി) ഉൾനാടൻ മത്സ്യകൃഷി മേഖലയിൽ ഉല്പാദന വർദ്ധനവിനും കൃഷി വിപുലീകരണത്തിനും ദേശീയ മത്സ്യവികസന ബോർഡ് സഹായം ലഭ്യമാക്കുന്നുണ്ടോ; വിശദാംശം നൽകുമോ;
- (സി) സംസ്ഥാനത്തെ ആഴക്കടൽ മത്സ്യബന്ധനത്തിനും മത്സ്യ സംസ്കരണത്തിനും വിപണനത്തിനും പ്രസ്തുത ബോർഡിന്റെ പ്രവർത്തനങ്ങൾ എത്രമാത്രമുണ്ടെന്ന് അറിയിക്കാമോ?

തൊഴിൽ നിയമങ്ങൾ പാലിക്കാത്ത കടയുടമകൾക്കെതിരെ നടപടി.

\*216. ശ്രീ.കാരാട്ട് റസാഖ്

ശ്രീമതി യു. പ്രതിഭ ഹരി

ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) വിവിധ കടകളിൽ ജോലി ചെയ്യുന്ന ജീവനക്കാർക്ക് 1960-ലെ ഷോപ്പ് ആന്റ് കൊമേഴ്സ്യൽ എസ്റ്റാബ്ലിഷ്മെന്റ് ആക്റ്റിൽ പ്രതിപാദിച്ചിരിക്കുന്ന പ്രകാരമുള്ള സൗകര്യങ്ങളും ആനുകൂല്യങ്ങളും അവകാശങ്ങളും ലഭിക്കുന്നുണ്ടെന്ന് ഉറപ്പുവരുത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ബി) പ്രസ്തുത ആക്റ്റിലെ വ്യവസ്ഥകൾക്ക് വിരുദ്ധമായി ചില കടയുടമകൾ അധിക കൂലി നൽകാതെ അധിക സമയം ജോലി ചെയ്യിക്കുന്നതായ പരാതി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതു സംബന്ധിച്ച് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;
- (സി) ഇപ്രകാരം തൊഴിൽ നിയമങ്ങൾ പാലിക്കാത്ത കടയുടമകൾക്കെതിരെ കർശന നടപടികൾ

സീകരിക്കുമോ?

കരിയർ ഡെവലപ്മെന്റ് സെന്ററുകൾ

\*217. ശ്രീ.പി.ടി.എ. റഹീം

,, റ്റി.വി.രാജേഷ്

,, എം. സ്വരാജ്

,, കെ.ജെ. മാക്സി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ആരംഭിച്ചിട്ടുള്ള കരിയർ ഡെവലപ്മെന്റ് സെന്ററുകൾ ഗ്രാമപ്രദേശങ്ങളിലെ തൊഴിൽരഹിതർക്ക് ഏതു വിധത്തിൽ പ്രയോജനപ്രദമാകുമെന്ന് അറിയിക്കുമോ;
- (ബി) അനുയോജ്യമായ തൊഴിൽ മേഖലകൾ തിരഞ്ഞെടുക്കുന്നതിനും അത്തരം മേഖലകളിലെ തൊഴിൽ സാധ്യതകൾ മനസ്സിലാക്കി അതിനാവശ്യമായ വൈദഗ്ധ്യങ്ങൾ വികസിപ്പിക്കുന്നതിനും ഇത്തരം സെന്ററുകളിൽ ഉള്ള സാധ്യത വിശദമാക്കുമോ;
- (സി) ഇത്തരം സ്ഥാപനങ്ങൾ ഏതൊക്കെ സ്ഥലങ്ങളിൽ സ്ഥാപിക്കാനുദ്ദേശിക്കുന്നെന്നും ഇവയിലൂടെ ലഭ്യമാവുന്ന സേവനങ്ങൾ എന്തെല്ലാമെന്നും അറിയിക്കുമോ; ഇത്തരം സേവനത്തിന് നൽകേണ്ടിവരുന്ന ഫീസ് തൊഴിൽരഹിതർക്ക് ഭാരമാകാത്ത തരത്തിൽ നിജപ്പെടുത്തുമോ?

മത്സ്യസമ്പത്ത് വർദ്ധിപ്പിക്കുന്നതിന് പദ്ധതി

\*218. ശ്രീ.ഹൈബി ഈഡൻ

,, എം. വിൻസെന്റ്

,, അൻവർ സാദത്ത്

,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂട്ടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കടലിൽ മത്സ്യസമ്പത്ത് കുറയുന്നതായി ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ വിശദീകരിക്കുമോ;
- (ബി) കടലിലെ മത്സ്യസമ്പത്ത് വർദ്ധിപ്പിക്കുന്നതിന് പദ്ധതി ആവിഷ്കരിച്ചിട്ടുണ്ടോ; എങ്കിൽ വിശദീകരിക്കുമോ;
- (സി) കൃത്രിമ പാതകൾ കടലിൽ സ്ഥാപിക്കുന്ന പദ്ധതി എവിടെയൊക്കെയാണ് ആരംഭിച്ചിട്ടുള്ളത്;
- (ഡി) ഈ പദ്ധതി മൂലം മത്സ്യോത്പാദനം കൂട്ടുന്നതായി കണ്ടെത്തിയിട്ടുണ്ടോ; എത്ര രൂപ ചെലവിലാണ് പദ്ധതി ആവിഷ്കരിക്കുന്നത് എന്നറിയിക്കുമോ?

ക്ഷീരോത്പാദന മേഖലയിലെ സ്വയം പര്യാപ്ത

\*219. ശ്രീ.എം. രാജഗോപാലൻ

„ ഒ. ആർ. കേള

„ കെ. കെ. രാമചന്ദ്രൻ നായർ

„ പി. ഉണ്ണി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ക്ഷീരോത്പാദന മേഖലയിൽ സ്വയം പര്യാപ്ത നേടാനായി ബജറ്റിൽ പ്രഖ്യാപിച്ചിട്ടുള്ള പദ്ധതികൾ എന്തെല്ലാമാണ്;
- (ബി) ഉത്പാദനക്ഷമത വർദ്ധനവിനായുള്ള കന്നുകുട്ടി പരിപാലന പദ്ധതിയുടെ വിശദാംശം നൽകുമോ;
- (സി) ഈ ലക്ഷ്യ പ്രാപ്തിക്ക് അനുഗുണമായ രീതിയിലുള്ള ഗവേഷണ പ്രവർത്തനങ്ങൾ നടത്തുന്നതിനും അതിന്റെ ഫലങ്ങൾ കർഷകരിൽ യഥാസമയം എത്തിക്കാനും വെറ്ററിനറി സർവ്വകലാശാലയുടെ പ്രവർത്തനങ്ങൾ ഊർജ്ജിതപ്പെടുത്താൻ കൈക്കൊണ്ടിട്ടുള്ള നടപടികൾ അറിയിക്കാമോ?

ക്ഷീരകർഷകരെ സഹായിക്കുന്നതിനുള്ള പദ്ധതികൾ

\*220. ശ്രീ.റോജി എം. ജോൺ

„ ഷാഫി പറമ്പിൽ

„ വി.ഡി.സതീശൻ

„ കെ.മുരളീധരൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ക്ഷീരകർഷകരെ സഹായിക്കുന്നതിനായി ഈ സർക്കാർ ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ് ;
- (ബി) യുവാക്കളെ ക്ഷീരമേഖലയിലേക്ക് ആകർഷിക്കുന്നതിനായി പുതിയ പദ്ധതികൾ ആവിഷ്കരിക്കുമോ; വിശദാംശം നൽകുമോ?

ഉൾനാടൻ മത്സ്യബന്ധനമേഖല നേരിടുന്ന പ്രശ്നങ്ങൾ

\*221. ശ്രീ.എം. മുക്കേഷ്

„ എ.എം. ആരിഫ്

ശ്രീമതി യു. പ്രതിഭ ഹരി

ശ്രീ.പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂട്ടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഉൾനാടൻ മത്സ്യബന്ധനമേഖല നേരിടുന്ന പ്രശ്നങ്ങളും അവ പരിഹരിച്ച് ഈ മേഖലയുടെ വികസനത്തിനായി സർക്കാർ നടത്തുന്ന പ്രവർത്തനങ്ങളും അറിയിക്കാമോ;
- (ബി) ഇക്കാര്യത്തിൽ സംസ്ഥാന ഫിഷറീസ് മാനേജ്മെന്റ് സൊസൈറ്റിയുടെ ഇടപെടൽ എത്ര മാത്രം

സാധ്യമാകുന്നുണ്ടെന്ന് അറിയിക്കാമോ;

(സി) അക്വാകൾച്ചർ വികസനം സാധ്യമാക്കുന്നതിനായി നടപ്പിലാക്കുന്ന പദ്ധതികൾ എന്തെല്ലാമാണെന്ന് വ്യക്തമാക്കാമോ?

സംസ്ഥാനത്ത് തൊഴിൽ വൈദഗ്ദ്ധ്യ പരിശീലനത്തിന് ഏർപ്പെടുത്തിയിട്ടുള്ള സൗകര്യങ്ങൾ

\*222. ശ്രീ. കെ. വി. അബ്ദുൾ ഖാദർ

„ സി. കൃഷ്ണൻ

„ വി. കെ. സി. മമ്മത് കോയ

„ എ. ബി. സതീഷ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് തൊഴിൽ വൈദഗ്ദ്ധ്യ പരിശീലനത്തിന് ഏർപ്പെടുത്തിയിട്ടുള്ള സൗകര്യങ്ങൾ എന്തെല്ലാമാണ്; ഈ രംഗത്ത് കേരള അക്കാഡമി ഫോർ സ്കിൽസ് എക്സലൻസിന്റെ പ്രവർത്തനം അറിയിക്കാമോ;

(ബി) പാരമ്പര്യ തൊഴിലിലുൾപ്പെടെ വൈദഗ്ദ്ധ്യമുള്ളവർക്ക് പ്രാവീണ്യ സർട്ടിഫിക്കറ്റ് നൽകാൻ സംവിധാനം ഏർപ്പെടുത്തുന്നത് തൊഴിൽ ലഭ്യതയ്ക്ക് സാധ്യത വർദ്ധിപ്പിക്കുമെന്നതിനാൽ അതിനു വേണ്ട നടപടി സ്വീകരിക്കുമോ;

(സി) തൊഴിൽരഹിതരുടെ അനുപാതം അധികമായിരിക്കുമ്പോഴും അവിദഗ്ദ്ധ തൊഴിലുകൾക്ക് സമൂഹത്തിൽ മാന്യത കല്പിക്കാത്ത സാഹചര്യം തിരുത്താനായി ഏതു വിധത്തിലുള്ള ഇടപെടൽ സാധ്യമാണെന്ന് പരിശോധിക്കുമോ?

ക്ഷീരകർഷകർക്കുള്ള ക്ഷേമ പദ്ധതികൾ

\*223. ശ്രീ. ഡി. കെ. മുരളി

„ ജെയിംസ് മാത്യു

„ യു. ആർ. പ്രദീപ്

„ എസ്. രാജേന്ദ്രൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) ക്ഷീരോത്പാദനം വർദ്ധിപ്പിക്കുന്നതിന്റെ ഭാഗമായി കാലിസമ്പത്ത് വർദ്ധിപ്പിക്കാൻ പദ്ധതിയുണ്ടെങ്കിലും മൃഗചികിത്സാ സംവിധാനം പര്യാപ്തമായ തോതിൽ ഇല്ലാത്തത് പരിഹരിക്കാൻ പദ്ധതിയുണ്ടോ;

(ബി) പ്രതിരോധ മരുന്നുകൾ നൽകി സാംക്രമിക രോഗങ്ങൾ തടയുന്നതിനും ഉല്പാദന കുറവിനിടയാക്കുന്ന അകിടുവീക്കം പോലുള്ള രോഗങ്ങൾ നിവാരണം ചെയ്യുന്നതിനും ചികിത്സാ പദ്ധതികൾ വിപുലീകരിക്കാൻ ഉദ്ദേശിക്കുന്നുണ്ടോ;

(സി) ഉത്പാദനക്ഷമത കൂടിയ ഇനങ്ങൾ വ്യാപകമാക്കുമ്പോഴും തദ്ദേശീയമായ ജനസൂകളെ സങ്കരണം

നടത്താത്ത രീതിയിൽ പരിരക്ഷിച്ച് നിലനിർത്താൻ പദ്ധതി ആവിഷ്കരിക്കുമോ;

(ഡി) ക്ഷീരകർഷകർക്കായുള്ള ക്ഷേമ പദ്ധതികൾ എന്തൊക്കെയാണെന്ന് വ്യക്തമാക്കുമോ?

കേരള ലീഗൽ സർവ്വീസസ് അതോറിറ്റി സേവനം ലഭിക്കുന്നതിനുള്ള മാനദണ്ഡങ്ങൾ

\*224. ശ്രീ. അബ്ദുൽ ഹമീദ് പി.

„ എം.ഉമ്മർ

„ വി.കെ.ഇബ്രാഹിം കുഞ്ഞ്

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) 'കെൽസ' (കേരള ലീഗൽ സർവ്വീസസ് അതോറിറ്റി)യിൽ നിന്നുള്ള സേവനം ലഭിക്കുന്നതിന് നിശ്ചയിച്ചിട്ടുള്ള മാനദണ്ഡങ്ങൾ എന്തെല്ലാമെന്ന് വ്യക്തമാക്കുമോ;
- (ബി) ഇതിന് വരുമാനപരിധിയുണ്ടോ; എങ്കിൽ പരിധി കണക്കാക്കുന്നത് ഏതു മാനദണ്ഡപ്രകാരമാണെന്ന് വ്യക്തമാക്കുമോ;
- (സി) വരുമാന പരിധിയിൽ വർദ്ധനവ് വരുത്തി കൂടുതൽ പേർക്ക് സേവനം ലഭ്യമാക്കാനുള്ള നടപടി സ്വീകരിക്കുമോയെന്ന് വിശദമാക്കുമോ?

തോട്ടുണ്ടി ക്ഷാമം പരിഹരിക്കാനായി കശുമാവ് കൃഷി വ്യാപനം

\*225. ശ്രീമതി. പി. അയിഷാ പോറ്റി

ശ്രീ. ആർ. രാജേഷ്

„ രാജു എബ്രഹാം

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കശുവണ്ടി സംസ്കരണ വ്യവസായം നേരിടുന്ന തോട്ടുണ്ടി ക്ഷാമം പരിഹരിക്കാനായി വിദേശത്തുനിന്ന് ഇറക്കുമതിക്കുള്ള ശ്രമം വിജയിച്ചുവോ; മറ്റു സംസ്ഥാനങ്ങളിൽ നിന്ന് തോട്ടുണ്ടി ലഭ്യമാകുന്നുണ്ടോ;
- (ബി) തോട്ടുണ്ടി ലഭ്യതയുറപ്പാക്കാനായി കശുമാവ് കൃഷി വികസന ഏജൻസിയുടെ പ്രവർത്തനം വഴി സംസ്ഥാനത്ത് കൃഷി വ്യാപനം സാധ്യമായിട്ടുണ്ടോ;
- (സി) കശുമാവ് കൃഷിക്കായി നൽകുന്ന ആനുകൂല്യങ്ങൾ എന്തൊക്കെയാണ്;
- (ഡി) സാമൂഹ്യ വനവൽകരണത്തിന്റെ പേരിൽ വച്ചു പിടിപ്പിച്ചിട്ടുള്ള അക്ഷേപ്യ പോലുള്ള പരിസ്ഥിതിക്ക് വിനാശകാരിയായ മരങ്ങൾ മുറിച്ചുമാറ്റി അവിടങ്ങളിൽ കശുമാവ് കൃഷി ആരംഭിക്കാൻ വനം വകുപ്പുമായി ബന്ധപ്പെട്ട് നടപടിയെടുക്കാൻ സാധിക്കുമോ എന്ന് വിശദമാക്കുമോ?

ഗുണനിലവാരമില്ലാത്ത കവർപാൽ

\*226. ശ്രീ.കെ.സി.ജോസഫ്

,, കെ.മുരളീധരൻ

,, അനൂപ് ജേക്കബ്

,, തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിതരണം ചെയ്യുന്ന കവർപാൽ ബ്രാൻഡുകളിൽ വലിയൊരു പങ്ക് ഗുണനിലവാരമില്ലാത്തതാണെന്ന് ക്ഷീര വികസന വകുപ്പിന്റെ പരിശോധനയിൽ കണ്ടെത്തിയിട്ടുണ്ടോയെന്ന് വ്യക്തമാക്കുമോ;
- (ബി) പാലിന്റെ ഗുണനിലവാരം സംബന്ധിച്ച നടപടികൾ സ്വീകരിക്കുവാനുള്ള അധികാരം നിലവിൽ ആർക്കാണ്;
- (സി) ഒന്നിലേറെ തവണ ഗുണനിലവാര പരിശോധനയിൽ പരാജയപ്പെട്ട ബ്രാൻഡുകൾ ഏതെല്ലാമാണ്; വ്യക്തമാക്കുമോ;
- (ഡി) ഇത്തരം ബ്രാൻഡുകൾക്കെതിരെ നടപടി സ്വീകരിക്കണമെന്നാവശ്യപ്പെട്ട് ക്ഷീര വികസന വകുപ്പ് രേഖാമൂലം ബന്ധപ്പെട്ടവർക്ക് കത്തയച്ചിട്ടുണ്ടോ; ഇല്ലെങ്കിൽ അതിനുള്ള കാരണം അറിയിക്കുമോ?

കടുത്ത വരൾച്ച വനമേഖലയിലുണ്ടാക്കിയ പ്രത്യാഘാതങ്ങൾ

\*227. ശ്രീ.സി. ദിവാകരൻ

ശ്രീമതി ഗീതാ ഗോപി

ശ്രീ.ആർ. രാമചന്ദ്രൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ഈ വർഷം അനുഭവപ്പെട്ട കടുത്ത വരൾച്ച സംസ്ഥാനത്തെ വനമേഖലയിലുണ്ടാക്കിയ പ്രത്യാഘാതങ്ങൾ എന്തെല്ലാമെന്ന് വിശദമാക്കുമോ;
- (ബി) ജലലഭ്യതയില്ലാത്ത വനപ്രദേശങ്ങളിൽ കുഴൽകിണർ സ്ഥാപിക്കാനും കാട്ടിനുള്ളിൽ തന്നെ ടാങ്കുകൾ നിർമ്മിക്കാനും ഇവയിൽ വെള്ളം സംഭരിച്ച് വന്യമൃഗങ്ങൾക്ക് നല്ലാനും നടപടി സ്വീകരിക്കുമോ;
- (സി) രൂക്ഷമായ വരൾച്ച കാരണം വയനാട് ജില്ലയിൽ വന്യമൃഗങ്ങൾ നാട്ടിലേക്കിറങ്ങുന്നത് പതിവായിട്ടുണ്ടോ; ഇതിന് എന്ത് പരിഹാര നടപടികൾ സ്വീകരിച്ചുവെന്ന് വിശദമാക്കുമോ?

വന്യമൃഗങ്ങളുടെ ആക്രമണം



\*228. ശ്രീ.കെ. രാജൻ

„ മുല്ലക്കര രത്നാകരൻ

„ ഇ.കെ.വിജയൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വന്യമൃഗങ്ങൾ സ്ഥിരമായി ജനവാസ കേന്ദ്രങ്ങളിൽ ഇറങ്ങി നാശനഷ്ടമുണ്ടാക്കുന്ന പ്രദേശങ്ങൾ ഏതൊക്കെയാണെന്ന് പരിശോധിച്ചിട്ടുണ്ടോ;
- (ബി) വന്യമൃഗങ്ങൾ നാട്ടിലേക്കിറങ്ങുന്നതിനുള്ള കാരണങ്ങൾ എന്തൊക്കെയാണെന്ന് പരിശോധിച്ചിട്ടുണ്ടോ;
- (സി) ആയത് തടയുന്നതിന് എന്തൊക്കെ നടപടികളാണ് സ്വീകരിച്ചുവരുന്നതെന്ന് വിശദമാക്കുമോ?

സംസ്ഥാനത്തെ മദ്യനയം

\*229. ശ്രീ.ടി.എ.അഹമ്മദ് കബീർ

„ വി.കെ.ഇബ്രാഹിം കുഞ്ഞ്

„ സി.മമ്മൂട്ടി

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) പുതിയ സർക്കാർ അധികാരമേറ്റ് ഒരു വർഷത്തോളമാകാറായിട്ടും മദ്യനയം രൂപപ്പെടുത്തി പ്രഖ്യാപിക്കാതിരുന്നതിന്റെ കാരണങ്ങൾ വിശദമാക്കുമോ;
- (ബി) മദ്യനയം രൂപപ്പെടുത്താതെ കള്ളുഷാപ്പുകളുടെയും ബിയർ വൈൻ പാർലറുകളുടെയും കാലാവധി നീട്ടി നൽകിയതിന്റെ മാനദണ്ഡം വ്യക്തമാക്കുമോ;
- (സി) നയരൂപീകരണത്തിൽ കാലതാമസം വരുത്തിയതു മൂലം നിലവിലെ ലൈസൻസികൾക്കുണ്ടായ സാമ്പത്തിക ലാഭത്തെക്കുറിച്ച് വിലയിരുത്തിയിട്ടുണ്ടോ; വിശദമാക്കുമോ?

കരിയർ ഡെവലപ്പ്മെന്റ് സെന്ററുകൾ

\*230. ശ്രീ.എം. സ്വരാജ്

„ ആർ. രാജേഷ്

„ യു. ആർ. പ്രദീപ്

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിൽ അന്വേഷകർക്കായി കരിയർ ഡെവലപ്പ്മെന്റ് സെന്ററുകൾ ആരംഭിച്ചിട്ടുണ്ടോ;
- (ബി) എങ്കിൽ ഇവയുടെ ലക്ഷ്യങ്ങൾ എന്തൊക്കെയാണെന്ന് വ്യക്തമാക്കുമോ;
- (സി) വിദ്യാർത്ഥികൾക്കും തൊഴിലന്വേഷകർക്കും എന്തെല്ലാം സഹായങ്ങളും സേവനങ്ങളുമാണ് കരിയർ ഡെവലപ്പ്മെന്റ് സെന്ററുകൾ മുഖേന ലഭിക്കുന്നതെന്ന് വ്യക്തമാക്കുമോ;

- (ഡി) നിലവിൽ ഏതെല്ലാം ജില്ലകളിലാണ് ഇത്തരം സെന്ററുകൾ ആരംഭിച്ചിട്ടുള്ളത്;
- (ഇ) കൂടുതൽ ജില്ലകളിൽ പ്രസ്തുത സെന്ററുകൾ ആരംഭിക്കാൻ നടപടി സ്വീകരിക്കുമോ?

ക്ഷീരോല്പാദന, മൃഗസംരക്ഷണ മേഖലയിൽ സമഗ്ര ഇൻഷുറൻസ് പദ്ധതി

\*231. ശ്രീ. ജോർജ് എം. തോമസ്

- „ മുരളി പെരുനെല്ലി
- „ സി.കെ. ഹരീന്ദ്രൻ
- „ കെ. ബാബു : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ക്ഷീരോല്പാദന, മൃഗസംരക്ഷണ മേഖലയിലെ കർഷകർക്ക് പ്രഖ്യാപിച്ചിട്ടുള്ള സമഗ്ര ഇൻഷുറൻസ് പദ്ധതിയുടെ വിശദാംശം അറിയിക്കുമോ;
- (ബി) രാത്രികാലങ്ങളിലുൾപ്പെടെ സേവനം ലഭിക്കുന്ന രീതിയിൽ മൃഗചികിത്സാ സംവിധാനം വ്യാപിപ്പിക്കുന്നതിനും മരുന്ന് ലഭ്യത ഉറപ്പാക്കുന്നതിനും കൈക്കൊണ്ടിട്ടുള്ള നടപടികൾ എന്തെല്ലാമാണ്;
- (സി) വായ്പയെടുത്ത് കടക്കണിയിലായ ക്ഷീര കർഷകരെ സഹായിക്കാനായി കടാശ്വാസ പദ്ധതി നടപ്പിലാക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ?

പട്ടികവർഗ്ഗക്കാരുടെ പാർപ്പിട പ്രശ്നങ്ങൾ

\*232. ശ്രീ. അടൂർ പ്രകാശ്

- „ എ.പി. അനിൽ കുമാർ
- „ വി.പി.സജീന്ദ്രൻ
- „ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികവർഗ്ഗക്കാരുടെ പാർപ്പിട പ്രശ്നങ്ങൾ പരിഹരിക്കുന്നതിന് കൈക്കൊണ്ട നടപടികൾ എന്തെല്ലാം; വിശദമാക്കുമോ;
- (ബി) ഈ സർക്കാരിന്റെ കാലത്ത് പാർപ്പിട പ്രശ്നം പരിഹരിക്കുന്നതിന് എന്തെല്ലാം പദ്ധതികളാണ് ആവിഷ്കരിച്ചു നടപ്പാക്കിയതെന്ന് വ്യക്തമാക്കുമോ;
- (സി) ഇവരുടെ പാർപ്പിട പ്രശ്നം പരിഹരിക്കുന്നതിന് എന്തെല്ലാം പദ്ധതികളാണ് പ്രയോജനപ്പെടുത്തിയതെന്ന് വിവരിക്കുമോ?

അയ്യങ്കാളി മെമ്മോറിയൽ ട്രാലർ സെർച്ച് ആന്റ് ഡെവലപ്മെന്റ് പദ്ധതി

\*233. ശ്രീ.കെ. ബാബു

„ ജെയിംസ് മാത്യു

„ ആന്റണി ജോൺ

„ കെ.വി.വിജയദാസ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സമർത്ഥരായ പട്ടികവർഗ്ഗ വിദ്യാർത്ഥികളെ സ്കൂൾ വിദ്യാഭ്യാസകാലത്ത് സഹായിക്കുന്നതിനായി അയ്യങ്കാളി മെമ്മോറിയൽ ടാലന്റ് സെർച്ച് ആന്റ് ഡെവലപ്മെന്റ് പദ്ധതി നടപ്പിലാക്കിയിട്ടുണ്ടോ;
- (ബി) പഠനത്തിലും പാഠ്യേതര പ്രവർത്തനങ്ങളിലും എന്തെല്ലാം സഹായമാണ് ഈ പദ്ധതി വഴി പട്ടികവർഗ്ഗ വിദ്യാർത്ഥികൾക്ക് ലഭിക്കുന്നത്;
- (സി) ഈ പദ്ധതിയിലേയ്ക്ക് വിദ്യാർത്ഥികളെ തിരഞ്ഞെടുക്കുന്നത് എപ്രകാരമാണെന്ന് വ്യക്തമാക്കുമോ;
- (ഡി) വരുന്ന അദ്ധ്യയന വർഷം കൂടുതൽ പട്ടികവർഗ്ഗ വിദ്യാർത്ഥികളെ ഈ പദ്ധതിയിൽ ഉൾപ്പെടുത്തുന്നതിന് നടപടി സ്വീകരിക്കുമോ?

തൊഴിലാളി ക്ഷേമത്തിന് പ്രാമുഖ്യം നൽകുന്ന തൊഴിൽ നയം രൂപീകരിക്കാൻ നടപടി

\*234. ശ്രീ.വി. അബ്ദുറഹിമാൻ

„ എ. പ്രദീപ്കുമാർ

„ കെ.സുരേഷ് കുറുപ്പ്

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്രത്തിൽ എൻ.ഡി.എ. സർക്കാർ അധികാരത്തിൽ എത്തിയതിനു ശേഷം യു.പി.എ. സർക്കാർ തുടർന്നുവന്ന തൊഴിലാളിവിരുദ്ധ നിലപാടുകൾ തീവ്രമാക്കിയതിനെ തുടർന്ന് സംഘടനാ ഭേദമന്യേ തൊഴിലാളികൾ ദേശീയ തലത്തിൽ സംയുക്തമായി പണിമുടക്കിന് നിർബന്ധിതരായ സ്ഥിതി കണക്കിലെടുത്ത് സംസ്ഥാനത്ത് തൊഴിലാളി ക്ഷേമത്തിന് പ്രാമുഖ്യം നൽകുന്ന തൊഴിൽ നയം രൂപീകരിക്കാൻ ഉദ്ദേശിക്കുന്നുണ്ടോ; സംസ്ഥാന തൊഴിൽ നയത്തിന്റെ അടിസ്ഥാന കാഴ്ചപ്പാടിനും നയരൂപീകരണത്തിനുമായി നടപടികൾ ആരംഭിച്ചിട്ടുണ്ടോ എന്ന് അറിയിക്കാമോ;
- (ബി) തൊഴിൽ വകുപ്പ് നടത്തുന്ന പ്രവർത്തനങ്ങൾ ആധുനിക സാങ്കേതിക വിദ്യയുടെ സഹായത്തോടെ മെച്ചപ്പെടുത്താൻ നടപടിയെടുത്തിട്ടുണ്ടോ;
- (സി) വ്യാപാര വാണിജ്യ സ്ഥാപനങ്ങൾക്ക് ഗ്രേഡിംഗ് ഏർപ്പെടുത്താനുള്ള തൊഴിൽ വകുപ്പിന്റെ നീക്കം തൊഴിലാളികൾക്ക് എങ്ങനെ പ്രയോജനപ്രദമാകാനിടയുണ്ടെന്ന് അറിയിക്കാമോ?

അധ്യാപക - അധ്യാപകേതര ജീവനക്കാരിൽ പട്ടികജാതി പട്ടികവർഗ്ഗക്കാർ

\*235. ശ്രീ.കെ.ഡി. പ്രസേനൻ

,, ഇ.പി.ജയരാജൻ

പ്രൊഫ.കെ.യു. അരുണൻ

ശ്രീ.കെ. ആൻസലൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സർക്കാർ ഖജനാവിൽ നിന്നും ശമ്പളം പറ്റുന്ന അഞ്ചുലക്ഷത്തിലധികം വരുന്ന ജീവനക്കാരിൽ ഇരുപത്തിയെഴ് ശതമാനം വരുന്ന എയിഡഡ് സ്കൂൾ/കോളേജുകളിലെ അധ്യാപക - അധ്യാപകേതര ജീവനക്കാരിൽ എത്ര ശതമാനം പേർ പട്ടികജാതി/പട്ടികവർഗ്ഗക്കാരുടെ പരിശോധിച്ചിട്ടുണ്ടോ;
- (ബി) സർക്കാർ ഖജനാവിൽ നിന്നും ശമ്പളം നൽകുന്നതായതിനാൽ വിദ്യാഭ്യാസ നിയമത്തിൽ ഭേദഗതി വരുത്തിക്കൊണ്ട് ഈ മേഖലയിൽ കൂടി സംവരണം ഏർപ്പെടുത്തുന്നതിനെക്കുറിച്ച് പരിഗണിക്കുമോ;
- (സി) സർക്കാർ ജീവനക്കാരുടെ എണ്ണം കുറയ്ക്കുകയും പകരം കരാർവൽക്കരണവും സ്വകാര്യവൽക്കരണവും കേന്ദ്രസർക്കാർ നയമായി മാറുകയും ചെയ്തിട്ടുള്ളതായി സർക്കാരിന് അറിവുണ്ടോ; എങ്കിൽ ഈ മേഖലകളിൽ കൂടി സംവരണം ഏർപ്പെടുത്തണമെന്ന് കേന്ദ്ര സർക്കാരിനോട് ആവശ്യപ്പെടുമോ?

കെട്ടിക്കിടക്കുന്ന കേസുകൾ സമയബന്ധിതമായി തീർപ്പാക്കുന്നതിന് നടപടി

\*236. ശ്രീ.പി.ബി. അബ്ദുൽ റസ്സാക്ക്

,, എം.ഉമ്മർ

,, എൻ .എ.നെല്ലിക്കുന്ന്

,, മഞ്ഞളംകുഴി അലി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കോടതികളിൽ കെട്ടിക്കിടക്കുന്ന കേസുകൾ സമയബന്ധിതമായി തീർപ്പാക്കുന്ന കാര്യത്തിൽ ഫലപ്രദമായ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;
- (ബി) കെട്ടിക്കിടക്കുന്ന കേസുകളിൽ ഭൂരിഭാഗവും സർക്കാരുമായി ബന്ധപ്പെട്ടവയാണെന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ കെട്ടിക്കിടക്കുന്ന കേസുകൾ എത്രയും പെട്ടെന്ന് തീർപ്പാക്കിക്കിട്ടാൻ വേണ്ട നടപടി സ്വീകരിക്കുമോ?

ലഹരിവിരുദ്ധ പ്രവർത്തനങ്ങൾ

\*237. ശ്രീ.പി. ഉണ്ണി

,, കെ.വി.അബ്ദുൾ ഖാദർ

„ എൻ. വിജയൻ പിള്ള

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിയമവിരുദ്ധ ലഹരി വസ്തുക്കളുടെ ശേഖരണം, കടത്തൽ എന്നിവയുടെ ഉറവിടം കണ്ടെത്തി അവ ഇല്ലായ്മ ചെയ്യുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) ഇത്തരം ലഹരിവിരുദ്ധ പ്രവർത്തനങ്ങളിൽ പൊതുജനങ്ങളുടെ സജീവ പങ്കാളിത്തം ഉറപ്പുവരുത്തുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;
- (സി) യുവജനങ്ങളെയും വിദ്യാർത്ഥികളെയും ലഹരി ഉപയോഗത്തിന്റെ ദുഷ്യവശങ്ങൾ ബോധ്യപ്പെടുത്തുന്നതിനായി വ്യാപകമായ ബോധവൽക്കരണ പ്രവർത്തനങ്ങൾ സംഘടിപ്പിച്ചിട്ടുണ്ടോ; വിശദാംശം നൽകുമോ?

ബാർ തൊഴിലാളികളുടെ പുനരധിവാസത്തിന് പദ്ധതി

\*238. ശ്രീ.ഷാഫി പറമ്പിൽ

„ കെ.മുരളീധരൻ

„ വി.ടി.ബൽറാം

„ അനിൽ അക്കര : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിൽ നഷ്ടപ്പെട്ട ബാർ തൊഴിലാളികളുടെ പുനരധിവാസത്തിന് എന്തൊക്കെ പദ്ധതികളാണ് ആവിഷ്കരിച്ചിട്ടുള്ളത്; വിശദാംശം ലഭ്യമാക്കാമോ;
- (ബി) മദ്യത്തിന് ഏർപ്പെടുത്തിയിട്ടുള്ള സെസ് വിനിയോഗിച്ച് തൊഴിലാളികൾക്കുള്ള പുനരധിവാസം നടപ്പിലാക്കാൻ നടപടി സ്വീകരിക്കുമോ?

നിർമ്മാണ മേഖലയിൽ നിലനിൽക്കുന്ന തൊഴിൽ പ്രതിസന്ധി

\*239. ശ്രീ.എൽദോസ് കുറുപ്പിള്ളി

„ റോജി എം. ജോൺ

„ കെ.സി.ജോസഫ്

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) നിർമ്മാണ മേഖലയിൽ നിലനിൽക്കുന്ന തൊഴിൽ പ്രതിസന്ധി ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (ബി) മണൽ ക്ഷാമം, സിമന്റിന്റെ വിലവർദ്ധനവ്, ജലക്ഷാമം എന്നിവ നിർമ്മാണ മേഖലയിലെ തൊഴിലവസരങ്ങളെ സാരമായി ബാധിച്ചിട്ടുണ്ടോയെന്ന് വ്യക്തമാക്കുമോ?

മത്സ്യത്തൊഴിലാളികളുടെ ഉന്നമനവും സംരക്ഷണവും

\*240. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂട്ടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യബന്ധനത്തിലേർപ്പെട്ടിരിക്കുന്ന വേളയിൽ കേരളത്തിലെ മത്സ്യത്തൊഴിലാളികളെ വിദേശ രാജ്യക്കാർ അകാരണമായി പിടിച്ചുകൊണ്ടുപോകുന്ന സംഭവങ്ങൾ അടുത്തകാലത്ത് വളരെ കൂടിയതായി ശ്രദ്ധയിൽപ്പെട്ടിട്ടുണ്ടോ;
- (ബി) ഇവരെ സംരക്ഷിക്കാൻ എന്തൊക്കെ നടപടികൾ സ്വീകരിയ്ക്കാനുദ്ദേശിയ്ക്കുന്നുവെന്ന് വിശദമാക്കുമോ;
- (സി) കേരളത്തിലെ മത്സ്യത്തൊഴിലാളികളുടെ ഉന്നമനത്തിനായി ഈ സർക്കാർ നാളിതുവരെ എന്തെല്ലാം നടപടികൾ സ്വീകരിച്ചിട്ടുണ്ടെന്നും ഇവരെ സംരക്ഷിയ്ക്കാനായി എന്തൊക്കെ പദ്ധതികൾ രൂപീകരിയ്ക്കാനുദ്ദേശിയ്ക്കുന്നുവെന്നും വിശദമാക്കുമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
26-04-2017

വി. കെ. ബാബുപ്രകാശ്,  
സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].